

जनमुखि स्थानीय सरकार विकास र समृद्धिको आधार'

आ.व. २०७९/०८० को नीति तथा
कार्यक्रम

आठौ नगर सभा

२०७९-०३-०६ गते सोमबार

नगरसभा उपाध्यक्ष ज्यू

नगरसभा सदस्य ज्यूहरु, पत्रकार ज्यूहरु तथा उपस्थित सबै सज्जनवृन्द ।

राष्ट्रहित, लोकतन्त्र र अग्रगामी परिवर्तनको लागि नेपाली जनताले पटक पटक गर्दै आएका ऐतिहासिक जनआन्दोलन, मधेस आन्दोलन, सशस्त्र संघर्ष, त्याग र बलिदानको गौरवपूर्ण इतिहासलाई स्मरण एवम् ज्ञात अज्ञात सहिदहरुलाई सम्मान गर्दै रौतहट जिल्लाको राजदेवी नगरपालिकाको दोश्रो कार्यकालको प्रथम ऐतिहासिक नगरसभामा सहभागि सम्पूर्ण महानुभावहरुलाई हार्दिक स्वागत गर्दछु ।

नेपालको संविधान २०७२ अनुसार संघीय लोकतान्त्रीक गणतन्त्रात्मक शासन व्यवस्थाको माध्यम द्वारा दिगो शान्ती सुशासन, विकास, समृद्धीको अकांक्षा पुरा गर्न दोश्रो पटक स्थानीय तहको निर्वाचन सम्पन्न भई संविधान र प्रचलित कानूनको अधिकार सम्पन्न रूपमा प्रस्तुत भएको स्थानीय सरकारको तर्फबाट पहिलो पटक यस सार्वभौम नगर सभामा सबै वडा र विभिन्न क्षेत्रबाट प्राप्त सुभाष सल्लाह र मेरो आफ्नो व्यक्तिगत सोच र समझदारीका आधारमा आ.व. ०७९/८० को नीति तथा कार्यक्रम प्रस्तुत गर्न पाउँदा गौरवको अनुभूति गरी रहेको छु ।

साविक ७ वटै गाविसहरु पथरा,वसतपुर,हजमिनिया,राजदेवी,मुडवला,लक्ष्मीपुर बेलबिछवा तथा ब्रह्मपुरी मिलेर बनेको राजदेवी नगरपालिकाको तीव्र विकास र समृद्धिको कार्यदिशा अघि बढाउन तथा यहा सबै नागरिकको सुखी जीवन यापनको लागी हामीलाई यो महत्वपूर्ण जिम्मेवारी र कार्यभार सुम्पिने सबै नगरबासी दाजु, भाई दिदी बहीनीहरु र समस्त शुभेच्छुक र सरोकार पक्षहरु प्रति हार्दिक आभार व्यक्त गर्दछु ।

यस नगरपालिकाको सोच: समुन्नत भौतिक, सामाजिक, पुर्वाधार सहित सांस्कृतिक रुपमा मौलिक, उत्कृष्ट नगरपालिका बनाउने ।

उद्देश्य: आन्तरिक आय पहिचान तथा आन्तरिक आय वृद्धि गर्दै न्यायोजित वितरण सहित भौतिक, आर्थिक, सामाजिक विकास लगायतका क्रियाकलाप मार्फत समृद्ध नगरपालिका बनाउनु ।

आर्थिक वर्ष ०७९/८० मा राजदेवी नगरपालिकाले अवलम्बन गर्ने विषयगत क्षेत्रका रणनीतिहरु संक्षिप्त रूपमा प्रस्तुत गर्न चाहन्छु ।

(क) आर्थिक विकास तर्फ

- आन्तरिक उत्पादन अभिवृद्धि गर्नका लागि अनुदानमा आधारित विभिन्न कार्यक्रमहरु संचालन गरिनेछ ।
- कृषिको आधुनिकिकरण, व्यवसायीकरण र कृषि उपजहरुको बजारीकरणमा योगदान पुर्याउन कृषि तथा नगदेवाली जन्य उद्योग तथा व्यवसायहरुलाई प्राथमिकता दिईनेछ ।
- पशुपालन व्यवसायलाई थप व्यवस्थित बनाउन आवश्यक गृहकार्य गरिनेछ । जस अनुसार पशु विमा, नश्ल सुधार जस्ता क्षेत्रलाई प्राथमिकता दिइनेछ । दुध डेरीको स्थापना जस्ता क्षेत्रलाई समेत प्राथमिकता दिइनेछ ।
- पर्यटन तथा संस्कृति विकासका लागि पिकनिक स्पट, पार्क व्यवस्थापन, मस्जिद, मठ, मन्दिरहरु, पुरातात्विक वस्तुहरुको खोज तथा व्यवस्थापनमा सहयोग गरिनेछ ।
- राजदेवी नगरपालिकामा रहेका विभिन्न नदीनाला तथा पोखरी को संरक्षण एवं सौन्दर्यीकरण गरिनेछ ।
- नेपालको संविधानले परिकल्पना गरे अनुसार यस नगरपालिका संचालनमा रहेका सहकारी संस्थाहरुको सुदृढीकरणमा जोड दिनुका साथ साथै नयाँ सहकारी संचालनको लागि प्रोत्साहन गरिनेछ ।
- निजामती सेवा तर्फ स्थानीय स्तरको ध्यानाकर्षण गर्न निशुल्क लोकसेवा आयोगको विभिन्न पदको तयारी कक्षा संचालन गरिनेछ ।
- उन्नत जातका फलफुल जस्तै लिचि बगान, युवा व्यवसायिक तालिम, व्यवसायिक तरकारी खेती, मसला बालीको खेती, केरा खेती गर्न कृषक समूहलाई प्रोत्साहन गरिनेछ ।
- नगरपालिकामा औद्योगिक तथा पर्यटकिय क्षेत्रमा लगानी गर्न चाहने व्यक्ति तथा फर्मलाई आवश्यक प्रोत्साहन दिने नीति लिईनेछ ।
- कृषि कार्यमा थप टेवा पुर्याउन नगरपालिका भरिमा डिप टयूबेल (स्टेट बोरीग) तथा व्यवस्थित कृषि विद्युतिकरणको थालनी गरिनेछ ।
- कलकारखाना तथा साना उद्योग तथा इटाभट्टा जस्ता विभिन्न उद्योगहरुको संचालनमा प्रोत्साहन, प्रवर्द्धनमा जोड दिई औद्योगिक विकास गरी यस नगरपालिकालाई आर्थिक रूपमा सम्बृद्ध बनाउनुका साथै बेरोजगार युवाहरुलाई रोजगारीका अवसर प्रदान गरिनेछ ।
- गरिवी न्यूनिकरण गर्न युवा स्वरोजगार कार्यक्रम अन्तर्गत युवालाई सीपमूलक तथा व्यवसायिक तालीम प्रदान गरिनेछ ।
- दुध डेरी पसले तथा संकलन केन्द्रहरुलाई समयसापेक्ष अनुसार व्यवस्थित दुध डेरी संकलन केन्द्र स्थापनाको लागि पहल गरिनेछ ।
- रेविज रोगको प्रचार प्रसार कार्यको लागि यस नगरपालिकामा रहेको मा.वि./उच्च मा.वि.रेविज रोग सम्बन्धी जनचेतनाको लागि स्कूल प्रशारण कार्य गरिनेछ ।
- नेपाल सरकारको नीति अनुसार स्थानीय जातको पशुलाई कृतिम गर्भधान विधिबाट नसल सुधार गरिनेछ ।
- स्वस्थकर एवम् किटाणु रहित मासु उपलब्ध गराईने पसलेलाई आवश्यक सामानहरु उपलब्ध गराईने छ ।
- पर्यटकिय स्थलहरुको पहिचान र भौतिक पूर्वाधारको विकास गरी आन्तरिक तथा बाह्य पर्यटकहरुलाई आकर्षित गरिनेछ ।
- राजस्व परिचालनको दायरा फराकिलो बनाई विस्तार गरिनेछ ।
- कृषकहरुको लागि वोरिङ, स्प्रे टङ्की र उन्नत जातको विउको व्यवस्था गरिनेछ ।
- वडा स्तरीय नर्सरीको स्थापना गरिनेछ ।
- यस न.पा.बाट हुने सबै भुक्तानीहरु बैकिंग प्रणाली द्वार ई-पैमेन्ट लागु गरिने छ ।
- कृषी तथा पशु सेवा केन्द्रमा माँग अनुसारको सेवा र प्रविधि उपलब्ध गराईने छ ।
- स्थानीय उत्पादनको प्रवर्द्धन र बजारीकरणका लागि नीति तथा कार्यक्रम बनाई संस्थागत व्यवस्थापन गर्न बजारको व्यवस्थापन गरिने छ ।
- यस नगरपालिकामा आय र व्ययको विवरण प्रत्येक महिनाको ७ गते भित्र सार्वजनिक गर्ने व्यवस्था मिलाईने छ ।

(ख) सामाजिक विकास तर्फ

- शिक्षा क्षेत्रमा विद्यमान समस्याहरु समाधानार्थ नगरपालिकाको शिक्षा ऐन तथा नियमावली निर्माण गरी प्रभावकारी रूपमा कार्यान्वयनमा ल्याईनेछ ।
- प्रत्येक वडामा कम्तिमा एउटा विद्यालयलाई Smart विद्यालयको रूपमा स्थापना गरिनेछ ।

- पालिका भित्र संचालित सम्पूर्ण विद्यालयहरूमा न्यूनतम आधारभूत पूर्वाधारको व्यवस्था गरी प्रत्येक विद्यालयको सम्पत्तिलाई संरक्षण गर्ने तथा न्यूनतम शैक्षिक अवस्था व्यवस्थापन गर्ने कार्य गरिनेछ ।
- चौमासिक रूपले तलब प्राप्त गर्ने प्रत्येक विद्यालयमा शिक्षकहरूलाई अन्य कर्मचारीहरू सरह मासिक रूपमा तलब प्राप्त गर्ने गरी व्यवस्था मिलाइने छ ।
- नगरपालिकाको शैक्षिक अवस्थामा बढोत्तरी ल्याउन प्रत्येक वर्ष नगर प्रमुख शैक्षिक प्रतियोगितात्मक कार्यक्रम संचालन गरिनेछ ।
- प्रत्येक वडामा न्यूनतम मापदण्ड सहितको स्वास्थ्य सेवालाई व्यवस्थापन गरिनेछ साथै प्रत्येक वडामा Birthing Centre को निर्माण तथा संचालन गरिनेछ ।
- सम्पूर्ण गर्भवती महिलाहरूलाई स्वास्थ्य संस्थामै प्रसूति गराउने व्यवस्था मिलाइनेछ ।
- यस नगरपालिका वडा नं. ५ मो १५ सैयाको आधारभूत अस्पताल निर्माणका लागि आवश्यक पहल गरि यथासत्य छिटो संचालनमा ल्याइने छ ।
- राजदेवी नगरपालिका भित्रका नागरिकहरूले नगरपालिकाभित्रका प्रसूती सेवा केन्द्रहरूबाट लिने प्रसूती सेवाको लागि नगरपालिकाबाट निशुल्क एम्बुलेन्स सेवा उपलब्ध गराइनेछ ।
- ऐतिहासिक पुरातात्विक धरोहरको संरक्षण गर्ने उदेश्यले परम्परागत रूपमा निर्मित मठ, मस्जिद तथा मन्दिरहरूको संरक्षण र संवर्दन गरिनेछ ।
- प्रत्येक सामुदायिक विद्यालयलाई पूर्वाधार मैत्री बनाउनको लागि आवश्यकता अनुसार जग्गा खरिद तथा भौतिक संरचना निर्माण कार्य लाइ प्राथमिकता साथ कार्यान्वयन गरिनेछ ।
- माध्यमिक र उपल्लो आधार भूत विद्यालयहरूलाई प्रविधिमैत्री बनाउने (कम्प्यूटर इन्टरनेट जडान) कार्य गरिदै लगिनेछ ।
- माध्यमिक विद्यालयहरूबाट शुरूवात गर्दै Electronic तथा General पुस्तकालयको व्यवस्थापन गरिनेछ तथा यसलाई क्रमशः आधारभूत विद्यालय मा समेत पुस्तकालय व्यवस्थापन कार्यलाई निरन्तरता दिइदै लगिनेछ ।
- विद्यालय परिसर भित्र अध्ययनरत विद्यार्थीहरूलाई सहजताको लागि बेन्च र डेस्क, पंखा, खेल सामग्री आदि उपलब्ध गराइदै लगिनेछ ।
- अंक प्राप्त गर्ने छात्रा र आधारभूत तहको अन्तिम परीक्षा तथा SEE र माध्यमिक तहको अन्तिम परीक्षामा उत्कृष्ट छात्रलाई पुरस्कार सहित प्रोत्साहन गरिनेछ ।
- सक्षम प्राथमिक विद्यालयलाई आधारभूत तथा आधारभूत विद्यालयलाई माध्यमिक विद्यालयमा स्तरोन्नति गरिदै लगिनेछ ।
- बालविकास देखि कक्षा ५ सम्मका बालबालिकाहरूलाई प्रदान गरिदै आएको दिवा खाजा कार्यक्रमलाई नेपाल सरकारको नीति अनुरूप नै कक्षा ६ सम्म प्रभावकारी रूपमा कार्यान्वयन गरिदै लगिनेछ ।
- विद्यालय बहिर रहेको बालबालिका तथा किशोरीहरूलाई अनौपचारिक शिक्षाको माध्यमबाट विद्यालय प्रवेश गराइनेछ ।
- तहगत विषयगत शिक्षकहरू विच अर्न्तकृया गराई अनुभवको सटा साट गर्ने कार्यक्रम संचालन गरिनेछ ।
- कला, साहित्य, संस्कृतीलाई समृद्ध बनाउन राजदेवी महोत्सव संचालन गरिने छ जसका लागि स्थानिय, राष्ट्रिय र अन्तरराष्ट्रिय संघ संस्थाहरू संग समन्वय र सहकार्य गरिने छ ।
- नतिजाको आधारमा विद्यालयहरू विच प्रतिस्पर्धा गराई कार्यसम्पादनमा उत्कृष्ट विद्यालय र शिक्षकलाई पुरस्कृत गर्ने ब्यगस्था गरिने छ ।
- सबै बालबालिकालाई शिक्षामा पहुच सुनिश्चित गर्न विद्यालय भर्ना अभियान लाई सफल बनाई विद्यालय जाने उमेरका सबै बालबालिकालाई विद्यालयमा भर्ना गरिने छ सो कार्यका लागि राजनीतिक दल, नागरिक समाज, सरकारी तथा गैर सरकारी निकायहरू, स्थानीय संचार माध्यमको सहभागीता र प्रयोग गरिनेछ ।
- शैक्षिक कार्यतालिका अनुसार शिक्षकहरूले नियमित रूपमा अध्यापन गरे नगरेको कुरामा नियमित अनुगमन गरि सो को पृष्ठपोषणको आधारमा शिक्षकलाई दण्ड तथा पुरस्कारको नीति लिइनेछ भनी शैक्षिक गुणस्तर अभिवृद्धिका लागि हरेक विद्यालयमा नगरपालिकाले विद्यालय व्यवस्थापन संग र विद्यालय व्यवस्थापन समितिले प्रधानाध्यापक संग कार्य सम्पादन करार अनिवार्य गरि लागु गरिनेछ ।
- सामुदायीक विद्यालयमा कार्यरत शिक्षक तथा कर्मचारीहरूलाई विद्यालय परिसर र कार्य अवधि भित्र राजनैतिक क्षेत्रबाट मुक्त गर्न छुट्टै आचार संहिता तयार गरि लागु गरिने छ ।
- विद्यालय स्तरीय समुदाय स्तरिय तथा नगर स्तरीय खिलाडी तयार गरि खेलकुद प्रतियोगिताहरू संचालन गरिने छ ।
- हालसम्म सञ्चालित मावि तथा आधारभूत विद्यालयहरूमा तहगत आवश्यक जनशक्तिको पर्याप्तता नरहेका कारण शिक्षण क्रियाकलापमा भई रहेको कठिनाईलाई न्यूनीकरण गर्न थप तहगत जनशक्तिको व्यवस्थापन गरिनेछ ।
- भरपर्दो स्वास्थ्य सेवा प्राप्त गर्ने जनताको अधिकार सुनिश्चित गर्न स्वास्थ्य चौकिहरूको संस्थागत सुधार गरिनेछ ।
- महिला सशक्तिकरण र सामाजिक समावेशीकरणमा जोड दिई महिलाको क्षमता विकासका कार्यक्रमहरू लागु गर्दै लगिनेछ ।
- घरेलु हिंसाको मुल कारण बालविवाह हो भनी सचेतना अभिवृद्धि कार्यक्रम मार्फत पालिकाको प्रत्येक मा.वि.मा मासिक रूपमा कक्षा ८, ९, १० विद्यार्थीहरूलाई एउटा कक्षा संचालन गरि व्यवस्था मिलाइनेछ ।
- सामुहिक महिला ब्यवसायलाई प्रोत्साहन गर्न ब्यवसाय दर्ता गर्दा लाग्ने शुल्कमा ५० प्रतिशत छुट गरिने प्रवधानको समुचित ब्यवस्था गरिने छ ।
- नारी पूरुष एक रथका दुई पांग्राको मुलमन्त्र लिई महिला पुरुष समविकास कार्यक्रम संचालनमा जोड दिन थप गतिविधि संचालन गरिने छ ।
- बालबालिका भविष्यको कर्णधार हुन भनी नाराका साथ बालबालिका लाई ब्यवहारिक ज्ञान, सामुहिक छलफल प्रतिक्रियाको सिपविकास होस् भनी उदेश्यका साथ प्रत्येक वडामा बाल क्लब गठन तथा पालिका स्तरमा बाल संजाल गठन गर्न पहल गरिनेछ ।
- जेष्ठ नागरीकको मनोबल उच्च राख्न जेष्ठ नागरीक सम्मान कार्यक्रम, धार्मिक दर्शन जस्ता कार्यक्रमहरू संचालन गरिने छ ।
- अपांगता कमजोरी होईन शक्ति हो भुक्ने होईना उठने हो भने नाराका साथ अपांग व्यक्तिको क्षमता अभिवृद्धि कार्यक्रम संचालनको लागि पहल गरिने छ ।

- आर्थिक तथा सामाजिक रुपमा पछाडि परेका महिला, बालबालिका, मुस्लीम, दलित फरक क्षमता भएका व्यक्ति ज्येष्ठ नागरिक अल्पसङ्ख्यक सिमान्तकृत समुदायको यस न.पा.को अभिलेख मा रहेका अनुसार सामाजिक र आर्थिक उत्थान सम्बन्धि कार्यलाई अघि बढाउन आयमुलक र जनचेतनामुलक कार्यक्रम सञ्चालन गरिनेछ ।
- लैंगिक समनता तथा सामाजिक समावेशिकरणको अवधारणालाई परिपूर्ति गर्न विभिन्न कार्यक्रमहरु गरिनेछ ।
- मापदण्ड अनुसारको स्वच्छ खानेपानी तथा पूर्ण सरसफाईमा जोड दिइनेछ ।
- जनसंख्या व्यवस्थापनका लागि उचित शिक्षा तथा जनचेतनामुलक कार्यक्रमहरु गरिनेछ ।
- सुखी परिवार र समृद्ध परिवारको लक्ष्यलाई परिपूर्ति गर्न आवश्यक कार्यक्रमहरु लागू गरिनेछ ।
- यस नगरपालिका अन्तर्गत निःशुल्क स्वास्थ्य शिविरको माध्यमबाट आम जनतालाई सेवा प्रदान गरिदै लगिनेछ ।
- यस नगरपालिका भित्रका सम्पूर्ण परिवारलाई अनिवार्य रूपमा स्वास्थ्य बीमा गर्नको लागि प्रोत्साहन गरिनेछ साथै गरिब तथा विपन्न वर्गको परिवारको स्वास्थ्य बीमाको खर्च नगरपालिकाले व्यहोर्ने व्यवस्था मिलाइनेछ ।
- सामुदायीक स्वास्थ्य केन्द्र वडा नं. ५, राजदेवी स्वास्थ्य चौकी र मोहनपुर सेठवा शहरी स्वास्थ्य केन्द्र वडा नं. ६, मुडवलवा स्वास्थ्य चौकी वडा नं. ७ र मोतिपुर शहरी स्वास्थ्य केन्द्र वडा नं. ९ को आफ्नो भवन नरहेकोले भवन निर्माणका लागि पहल गरिने छ ।
- स्वास्थ्य संस्थाहरुबाट विधुतिय प्रणालीहरु द्वारा प्रतिवेदन गर्नु पर्ने भएकोले ११ वटै स्वास्थ्य संस्थाहरुलाई प्रविधिको व्यवस्थापन गरिनेछ ।
- राजदेवी नगरपालिका र हेलवीटास संग साभेदारीमा बगर खेती लाई निरन्तरता दिई थप आर्गेनिक खेतिको लागि पहल गरिनेछ ।
- नेपाल प्रजनन स्याहार केन्द्रले गर्ने आईरहेको कार्यक्रमलाई निरन्तरता दिइनेछ ।
- बालमैत्रि तथा अपांग मैत्रि नीति तथा कार्यक्रम कार्यान्वयन भई बालमैत्रि स्थानीय शासन पूर्वाधार पुरा गरि वडाहरुलाई बालमैत्रि वडा घोषणा गरिने छ ।
- छुवाछुत समाजिक कुरित, अन्धविश्वास, लैंगिक विभेद र हिंसाका घटनाहरु संग सम्बन्धीत उजुरीमा उल्लेख्य रुपमा कमि ल्याई समतामुलक समाजको आधार तयार गरिने छ र सामाजिक विभेद निवारण सम्बन्धी कार्ययोजना बनाई लागु गरिने छ ।
- यस नगरपालिकाबाट गठन हुने समिति उपसमितिहरु कार्यदल गठन गर्दा आशिक रुपमा कानूनले निर्दिष्ट गरेको समानुपातिक समावेशिता कायम गरि निर्णय प्रक्रियामा सहभागीता गराइने छ ।
- समाजिक सुरक्षा तथा संरक्षण सम्बन्धी नीति तथा कार्यक्रम अनुसार बालबालिका पुर्ण स्थापनाकेन्द्र, जेष्ठ नागरिक आश्रम केन्द्र, अशक्त स्याहार केन्द्र स्थापना गरी सहज पहुच पुर्‍याइने छ ।
- घरेलु हिंसा अन्त्यका लागि वृहत् पैरवी तथा जनचेतनामुलक अभियान कार्यक्रम गरिने छ ।
- टोलविकास संस्था परिचालन गरि बालश्रम, बालविवाह, बहुविवाह, वाईजो, बोक्सी, छाउपडी जस्ता प्रथा नियन्त्रणका लागि नीति तथा कार्यक्रम अनुसार कार्यक्रमहरु गरिनेछ ।
- टोल विकास संस्था गठन र संचालन सम्बन्धी कानून बनाई तर्जुमा भई सो कानूनको आधारमा ८० प्रतिशत भन्दा बढी घरधुरी टोल विकास संस्थामा आवद्ध गरि कार्यान्वयन गरिने छ ।
- एम्बुलेन्स एक थान आउने प्रकृयामा रहेको र थप १ थान एम्बुलेन्स खरिद गरि नगरपालिकाबाट संचालन गर्ने व्यवस्था मिलाइने छ ।
- यस नगरपालिका अन्तर्गतका विधालयहरुमा नेपाल सरकार संग मान्यता प्राप्त पौष्टिक तत्व युक्त खाजा तथा गुणस्तरीय शिक्षा प्रदानका लागि प्रयोगमा ल्याइने छ ।

(ग) पूर्वाधार विकास तर्फ

- नगरपालिकाले गत आ.व.हरुमा खरिद गरेका ट्रिपर, ग्रेडर, रोलर, बैकुलोडर, स्काईभेटर लगाएतका नियमित प्रयोग गर्न नसकिने तर संचालन खर्च अत्यधिक हुने सवारी साधनलाई नगरपालिकाको आन्तरिक श्रोत बढोत्तरी हुने गरी व्यवस्थापन गरिनेछ ।
- नगरपालिका भित्रका प्रत्येक प्रमुख सडकहरुलाई सवारी साधन चल्ने सडकको रुपमा स्तरोन्नति गरिनेछ ।
- अव्यवस्थित विकासलाई दिसामुखी विकासमा परिणत गर्न पाँच वर्षे गुरुयोजना निर्माण गरी भावी विकास कार्यलाई दिगो बनाउने बाटो अवलम्बन गरिनेछ ।
- राजदेवी न.पा. मा भवन अभावका कारण कोठा भाडा लिई व्यवस्थापन भएकोमा सेवा ग्राहीहरुलाई छिटो छरितो सेवा दिन तथा कार्यालय व्यवस्थापन गर्न अघुरो पुरानो कार्यालय भवन माथी तल्ला थप गरि सेवा सुचारु गरिने छ ।
- राजदेवी नगरपालिकाले हाल सम्म नगर कार्यपालिको भवन निर्माण नभएकोले सेवा प्रवाहमा देखिएका समस्या समाधान गर्न यस राजदेवी नगरपालिकाको केन्द्रमा चाहिने जग्गा खरिद गरी नगर कार्यपालिका प्रशासकीय भवनको निर्माण कार्यको लागी आवश्यक पहल गरिनेछ ।
- यस नगरपालिका भित्र निर्माण हुने तथा अन्य सेवा प्रयोजनका लागि निर्माण सामग्री, ज्याला र भाडा तथा महशुल जिल्ला पूर्वाधार कार्यालयले तयार पारेका जिल्ला दररेटलाई यस न.पा.मा लागु हुने गरी न्यूनतम दररेट हुने व्यवस्था गरिनेछ ।
- संघिय सरकार र प्रदेश सरकार बाट प्राप्त हुने समपुरक अनुदान तथा अन्य साभेदारका लागि मैचिंग फण्डको व्यवस्था गरिनेछ ।
- नगर भित्रका ९ वटा वडाहरुलाई आफ्नै जग्गा खरिद गरि वडा कार्यालय तथा प्रसुती सेवा सहितको स्वास्थ्य चौकी भवन निर्माण कार्य पुरा गरिनेछ ।
- राजदेवी नगरपालिकाका मुख्य सडकलाई स्तरोन्नती गरी तथा उक्त सडकमा वृक्षारोपण गरी Green Road बनाउने कार्य गरिनेछ ।
- यस नगरपालिका भित्र सडकको पहुँच नपुगेको स्थानहरुमा सडकको पहुँच पुर्‍याइनेछ र हाल सञ्चालनमा रहेका सडकहरुको मर्मत तथा स्तरोन्नति तथा समुचित ढल निकासको नीति अवलम्बन गरिनेछ ।
- उर्जाका वैकल्पिक स्रोतहरुको पहिचान र प्रयोगमा जोड दिइनेछ ।
- उज्यालो नगरपालिकाको अवधारणा अनुसार नगरक्षेत्रका प्रत्येक पोलमा बिजुलीबत्तीको मर्मतका साथै थप जडान गरिदै लगिनेछ ।
- नगर भित्रका सम्पूर्ण बाटोघाटो सडक लाई स्तरोन्नती गरिदै लगिनेछ ।
- भौतिक पूर्वाधार विकासमा सार्वजनिक नीजि साभेदारी नीति तर्जुमा गरि योजनाहरु कार्यान्वयन गरिनेछ ।

- उपभोक्ता समिति मार्फत योजनाहरू संचालन हुदाँ मर्मत सम्भारका लागि ५ प्रतिशत रकम धरौटी स्वरूप कट्टा गरिनेछ, उक्त कार्य एक वर्ष सम्ममा मर्मत सम्भार आवश्यक नपरेमा धरौटी वापतको रकम फिर्ता गरिनेछ । कट्टि गरिएको धरौटी रकम राख्नलाई मर्मत सम्भार कोष स्थापना गरिने छ ।
- स्वीकृत योजनाहरूको क्वालीटि कन्ट्रोल गर्न यस न.पा.मा स्थापना गरिएको इन्जिनियरिंग ल्याब लाई थप व्यवस्थीत गरिदै लगिनेछ ।
- उपभोक्ता समितिहरूलाई परियोजना संचालनको अभिमुखिकरण गरिनेछ ।
- नगरभित्रका प्रत्येक वडामा दुई कि.मि.नयाँ सडक निर्माण गरिनेछ ।
- नगरका प्रमुख सडकमा प्रवेशद्वार निर्माण गरिने छ ।
- ठेक्का पट्टामा ई-विडिंग प्रणाली पूर्णरूपमा लागु गर्ने तथा दुई करोड सम्ममा **Hard Copy** तथा सो माथिका सबै ठेक्कामा ई-विडिंगको माध्यमबाट गरिनेछ ।
- नगरक्षेत्र भित्रका सुरक्षा निकायहरूको भौतिक पुर्वाधारको समुचित विकास गरिदै लगिनेछ ।
- अव्यवस्थित बसोबासलाई व्यवस्थित बनाउन आवश्यक नीति अवलम्बन गरिनेछ ।

(घ) बातावरण तथा विपद व्यवस्थापन तर्फ

- बिपद् जोखिम क्षेत्रको पहिचान र नक्सांकनका आधारमा कार्यक्रम तर्जुमा गरि कार्यान्वयन गरिने छ ।
- जोखिम सम्बेदनशिल भुउपयोग योजना अनुसार एउटा जग्गा एकिकरण, जग्गा बिकास बस्ति बिकास, सम्पदा संरक्षण मध्ये एउटाको योजना बनाई कार्यान्वयनमा ल्याईने छ ।
- नगर भित्रका प्रत्येक घर धुरीमा एक विरुवा अनिवार्य रुपमा लगाइने नीति अवलम्बन गरिनेछ ।
- नगर भित्रका सबै मुख्य सडकमा वृक्षारोपण गरिनेछ र त्यसको रेखदेखका लागि हेरालुको व्यवस्था गरिनेछ ।
- ढल निकास र **Land field site** निर्माणको लागी आवश्यक जग्गा खरिद गरी व्यवस्थापन गरिनेछ ।
- बाढी प्रभावित क्षेत्रलाई लागि आवश्यक सामग्री खरिद गरी आकस्मिक सेवाको समुचित व्यवस्था मिलाइने उपायहरू अवलम्बन गरिनेछ ।
- दैवि प्रकोप तथा विपद व्यवस्थापन रोकथामका लागि विशेष जोड दिईनेछ ।
- वन तथा भू-संरक्षणका लागि आवश्यक व्यवस्था गरिनेछ, जलाधार क्षेत्रको संरक्षणमा जोड दिइनेछ तथा बातावरणलाई प्रदुषित हुन नदिन आवश्यक व्यवस्था गरिनेछ ।
- बजार क्षेत्र र सबै वस्तीहरूमा क्रमशः फोहोरमैला व्यवस्थापनको उचित व्यवस्था गरिनेछ ।
- धुवाँ रहित नगरपालिकाको नीति अवलम्बन गरिनेछ ।
- फोहोर मैला व्यवस्थापनको लागि स्पष्ट नीति निर्धारण गरि फोहोर विर्शजन केन्द्र बनाईने छ ।
- स्थानीय बातावरण ऐन, बातावरणमैत्री नीति तथा कार्यान्वयन भई बातावरण मैत्री स्थानीय शासनका पूर्वाधार पुरा गरि बडाहरूलाई बातावरण मैत्रि बडा घोषणा गरिने छ ।
- यस नगरपालिकाका लागि पोखरीहरू चौतारीहरू र सडक हरियाली क्षेत्र विस्तार गरिने छ ।
- बातावरण संरक्षणमा टोलविकास संस्था, नागरिक तथा निजि क्षेत्र र गैर सरकारी संस्था सहभागीता रही बातावरण संरक्षण सम्बन्धी योजनाहरू कार्यान्वयन गरिने छ ।
- श्रोत नक्सा सहितको भुउपयोग योजना, यातायात गुरु योजना, बातावरण व्यवस्थापन योजना, स्थानीय पूर्वाधार विकास योजना, स्थानीय आर्थिक विकास योजना र सामाजिक विकास योजना तयार गरि द्रुतगतिमा सेवा प्रवाह गरिनेछ ।

(ङ) संस्थागत विकास तथा सेवा प्रवाह तर्फ

- सेवा प्रवाहलाई प्रभावकारी बनाउन वडा कार्यालय नभएका वडाहरूमा अनिवार्य रुपमा यसै आ.व.मा वडा कार्यालय भवन निर्माण कार्य शुरु गरिनेछ ।
- यस राजदेवी नगरपालिकाको लोबो गेहुको दुवै तिर बालमा गोलाकार भित्र राजदेवी मंदीर सहितको स्था.२०७४ रहने गरी २०७९ श्रावण १ गते देखि प्रयोगमा ल्याईने छ ।
- नगरपालिकाको लागि अति आवश्यक हुने आवधिक योजना, सडक यातायात गुरु योजना, जोखिम सम्बेदनशिल भू-उपयोग योजना, मध्यकालीन खर्च संरचना तथा आवश्यक कानून तयार गरि लागु गरिनेछ ।
- नगरपालिकाका सम्पुर्ण सूचनाहरूमा जनताको पहुँच पुर्याउन वेबसाइटलाई समयानुकुल अद्यावधिक गरिनेछ ।
- सूचना तथा संचारको प्रभावकारी व्यवस्थापनको लागि स्थानीय एफ.एम. हरूसँग समन्वय गरी नगरपालिकाका सूचनाहरूलाई प्रवाह गर्ने व्यवस्था गरिनेछ ।
- नगरपालिका लागि थप पार्किंग तथा बाजार व्यवस्थापन गरिने छ ।
- आवश्यकता अनुसार योजनाहरूको डिपिआर तयार गरिनेछ ।
- यस नगरपालिकामा रहेका सहकारी तथा गैर सरकारी संस्थाहरू संग समन्वय गरि कार्यक्रमहरू संचालन गरिनेछ ।

(च) वित्तीय व्यवस्थापन र सुशासन तर्फ

- यस नगरपालिकाको सम्पुर्ण अवस्था चित्रण हुनेगरी GPS सुविधा सहितको नगरपालिकाको पार्श्वचित्र निर्माण गरिनेछ । सोही पार्श्वचित्र (**Profile**) अनुसार तथ्य र तथ्यांकमा टेकेर सम्पुर्ण व्यवस्थापकिय कार्यहरू गरिनेछ ।
- विगतमा देखिएका जिन्सी सामानहरूको व्यवस्थापकीय समस्यालाई सुधार गर्न **Web based Inventory management system (PAMS)** अबलम्बन गरिने नीतिलाई निरन्तरता दिइनेछ ।
- नगरपालिका र अन्तर्गतका सम्पुर्ण वडाहरूमा जडान भएका इन्टरनेट प्रयोग गरी पब्लिकरण, सामाजिक सुरक्षा, दैनिक सिफारिस अनलाइन मार्फत गराउने व्यवस्थालाई निरन्तरता दिइनेछ ।

- आन्तरिक श्रोतको दायरा फराकिलो पाउँ विकासका कार्यलाई गति प्रदान गर्न प्रचलित कानूनको अधिनमा रही नगरकार्यपालिकाबाट अनुमोदन भई नगरसभाबाट स्विकृति प्राप्त भएको कर, शुल्क, दस्तुर तथा जरिवाना असुल गर्ने कार्य कडाईका साथ लागु गरिदै लगिनेछ ।
- प्रत्येक सार्वजनिक निर्माणहरूको अनिवार्य रूपमा सार्वजनिक सुनुवाई गरिने व्यवस्था मिलाइनेछ ।
- नगरपालिकाको आर्थिक कारोबारलाई अन्तर्राष्ट्रिय मापदण्ड अनुरूप लेखांकन पद्धतिमा राखिनेछ । अन्तिम लेखापरिक्षण र बेरुजु फर्छ्यौटलाई तोकिएको समयमा सम्पन्न गर्ने नीति अबलम्बन गरिदै लगिनेछ ।
- राजदेवी नगरपालिकाको समृद्धिको आधार कृषि, शिक्षा, स्वास्थ्य, मानवीय विकास र भौतिक पूर्वाधार नारालाई मूल नाराको रूपमा लिई विकास व्यवस्थापन, दिगो विकास र सुशासनको प्रत्याभूति हुने वातावरणको सृजना गरिदै लगिनेछ ।
- नगरवासीलाई सेवा सुविधाको जानकारी तथा प्रक्रिया बुझ्नको लागि प्रत्येक हातमा जानकारी पुर्याउनको लागि यस नगरपालिकाको आफ्नो Mobile App लाई समयानुकूल अध्यावधिक गरिनेछ ।
- सेवा प्रवाहलाई प्रभावकारी बनाउन सेवाको मापदण्ड निर्धारण गरिनेछ साथै सेवा प्रवाहमा विद्युतीय माध्यमबाट हुने सुचना प्रविधिको प्रयोगमा जोड दिइदै लगिनेछ ।
- वित्तीय अनुशासनलाई कडाईका साथ पालना गरिनेछ । वित्तीय जोखिम न्यूनीकरणको लागि वित्तीय जोखिम न्यूनीकरण गर्ने संस्थाहरूको स्थापनामा दिइदै लगिनेछ ।
- प्रत्येक चौमासिकमा सार्वजनिक सुनुवाई कार्यक्रम गरिनेछ ।
- सेवा प्रवाहलाई सहज बनाउन आवश्यकता अनुसार सबै वडाहरूमा घुम्ती सेवाहरू संचालन गरिनेछ ।

(छ) रोजगारी सम्बन्धी नीति तथा कार्यक्रम

- यस नगरपालिका भित्र कुनै कारणले बेरोजगार रहेका प्रत्येक वर्ष प्रत्येक वर्गमा कम्तिमा १०/१० जना युवा बेरोजगालाई आवश्यक सीप सिकाई अति न्यून ब्याजदरमा ऋण उपलब्ध गराई स्वरोजगार हुने अवसर प्रदान गरिनेछ । यसको लागि युवा तथा साना व्यवसायिक स्वरोजगार कोष संग समन्वय गरिनेछ ।
- रोजगार सेवा केन्द्रमा सूचिकृत भएका बेरोजगार व्यक्तिहरूलाई न्यूनतम रोजगारीको प्रत्याभूति गर्नका लागि कामका लागि पारिश्रमिकमा आधारित सामुदायिक आयोजना सञ्चालन गरी श्रममूलक तथा रोजगारमूलक आयोजना मार्फत समुदायको विकास र रोजगारी सँगै सामाजिक संरक्षणको प्रत्याभूति गरिनेछ ।
- संघ तथा प्रदेश को रोजगारमूलक कार्यहरूमा अपनत्व कायम गर्दै रोजगारीका थप क्षेत्रहरूको पहिचान तथा विस्तारमा आवश्यक सहयोग र समन्वय गरिनेछ ।
- राजदेवी न.पा. भित्र बसोबास गर्ने गरिब तथा विपन्न वर्गहरूको तथ्यांक संकलन गरी अभिलेखिकरण गरिनेछ ।
- यस राजदेवी न.पा.को सहकार्यमा खेती योग्य बाभो जमिन पहिचान गरी रोजगार सेवा केन्द्र सूचिकृत बेरोजगारीलाई प्रधानमन्त्री रोजगार कार्यक्रम मार्फत कृषी र उत्पादन मुलक क्षेत्रमा रोजगारी प्रदान गरिनेछ ।
- वैदेशिक रोजगारीबाट फर्केका तथा रोजगारी गुमाएका युवाहरूको उद्यमशीलता विकास गर्न आवश्यक सीप, क्षमता तथा बिउँ पूँजी उपलब्ध गराउन वित्तीय संस्थाहरूसंग आवश्यक समन्वय गरिनेछ ।
- सक्षम जनशक्तिको विकास तथा आन्तरिक रोजगारीको प्रवर्धन गर्न सूचिकृत बेरोजगारहरूलाई आवश्यक सीपमुलक तथा रोजगारमूलक तालिम सञ्चालन गरिनेछ ।
- आन्तरिक रोजगारीका अवसरहरू सिर्जना गर्न निजी, सहकारी, गैरसरकारी तथा अन्य सरोकारवाला निकायहरूसंग समन्वय र सहकार्यमा जोड दिइनेछ ।
- शैक्षिक बेरोजगारहरूलाई प्राथमिकतामा राखि स्वरोजगार मूलक कार्यमा संलग्न गराउन प्रोत्साहित गर्ने आवश्यक कार्यक्रम सञ्चालन गरिनेछ ।
- श्रम सम्बन्धलाई प्राथमिकता राख्दै सार्वजनिक पूर्वाधार विकास निर्माण, कृषि तथा सहकारी, व्यापार व्यवसाय, लघु उद्यम, पर्यटन तथा वित्तीय क्षेत्रबाट थप रोजगारी सिर्जना आवश्यक नीति अंगिकार गरिनेछ ।
- रोजगार सेवा केन्द्रको व्यवस्थापनलाई थप प्रभावकारी बनाउन आवश्यक बजेट छुट्याइनेछ ।
- नगरपालिकास्तरीय योजनाहरूमा रोजगार सेवा केन्द्रमा सूचिकृत बेरोजगारहरूलाई श्रमिकको रूपमा परिचालन गर्ने आवश्यक व्यवस्था गरिनेछ ।
- युवा रोजगारीका लागि रुपान्तरण पहल आयोजनालाई शसक्त तथा प्रभावकारी रूपमा कार्यान्वयन गरिनेछ ।
- श्रमको सम्मान राष्ट्रको अभियानमा पारिश्रमिक र सामाजिक संरक्षणसहितको श्रम व्यवस्थापनमा आवश्यक नीति अवलम्बन गरिनेछ ।
- कामका लागि पारिश्रमिकमा आधारित सामुदायिक आयोजनाहरूमा नगरपालिकाको साभेदारीको संगसंगै अन्य सरोकारवालाहरूसंग साभेदारीका लागि आवश्यक पहल गरिनेछ ।
- राजदेवी नगरपालिकामा उद्यमशिलताको विकास गर्न उद्यम विकास रणनीतिक योजना तयार गरी कार्यान्वयन गरिनेछ ।
- गरिवि निवारणका लागि लघु उद्यम विकास (मेड मोडेल) कार्यक्रम अन्तर्गत इच्छा र चाहना बमोजिमको १०० जना लाई स-साना उद्योग व्यवसायी संचालन गर्नका लागि नयाँ उद्यमी सृजना गरिनेछ ।
- प्रधानमन्त्री रोजगार कार्यक्रम अन्तर्गत रोजगारी सिप विकास र उद्यमशिलता संग सम्बन्धीत कार्यक्रमहरूको प्रभावकारिता अध्ययन गरी एकिकृत रूपमा कार्यान्वयन गरिने छ ।
- स्थानीय तहमा दर्ता भएका बेरोजगार व्यक्तिलाई न्यूनतम रोजगारीको प्रत्याभूति गर्नका लागि कामका लागि पारिश्रमिकमा आधारित सामुदायिक आयोजना संचालन गरी श्रममूलक आयोजना मार्फत सामुदायिक विकास सँगै सामाजिक संरक्षणको प्रत्याभूति गराइने छ ।

(ज) सूचना प्राविधि सम्बन्धी नीति तथा कार्यक्रम

- सूचना प्राविधिमा सबैमा पहुँच स्थापित गर्न तथा नियमित क्रियाकलापहरू सहज, निर्वाधरूपमा सम्पादन गर्न सूचना प्राविधिको विकास तथा विस्तारमा समय सापेक्ष सुधार गरिनेछ ।

- यस नगरपालिकाका सबै वडालाई प्रविधिमैत्री प्रणालीमा विकास तथा आबद्ध गर्नुको साथै वडाहरुबाटै मिटिङ्ग, अन्तरक्रिया कार्यक्रम तथा गोष्ठीहरु संचालन गर्न आवश्यक पूर्वाधारको विकास गरिनेछ ।
- कार्यालयको दैनिक तथा नियमित क्रियाकलाप तथा गतिविधिहरुलाई सेवाग्राहीहरु समक्ष छिटो छरितो, प्रभावकारी, मितव्ययी र पारदर्शी रूपमा पुर्याउन आवश्यक प्रविधिहरु तथा **Software** लाई खरिद गरी सेवा प्रवाहमा नगरपालिकालाई थप व्यवस्थित र प्रविधिमैत्री बनाउँदै लगिनेछ ।
- नगरपालिकाको सबै वडा कार्यालय, विषयगत शाखाहरु तथा मातहतका अन्य निकायहरुलाई डाटा बेसको माध्यमबाट एउटै **Software** मा आबद्ध गरिनेछ भने कार्यालयको आवश्यक डाटाहरुलाई ब्याक अप राख्न **File server** को स्थापना गरिनेछ ।
- Internet क्षमता प्रणालीमा थप सुधार गरिनेछ ।
- सूचना प्रविधिलाई थप प्रभावकारी बनाउन प्रविधि सम्बन्धी विभिन्न प्राविधिमूलक क्षमता विकास तालिमहरु सञ्चालन गरिनेछ ।
- गुनासो दर्ता अभिलेख राखिने छ ।

(भ) **न्यायिक समिति**

- गरिब, असहाय तथा पछाडी पारिएका व्यक्तिहरुको लागि निशुल्क कानुनी परामर्श सेवा तथा सहयोग उपलब्ध गराइनेछ ।
- न्यायिक समितिलाई थप क्रियाशिल बनाई प्रभावकारी बनाउने नीति अवलम्बन गरिनेछ । प्रत्येक वडाहरुमा सामुदायिक मेलमिलाप केन्द्र सञ्चालनमा ल्याइनेछ ।
- न्यायिक समितिबाट भए गरेका निर्णय तथा मेलमिलाप भएका विवादहरु कडाईका साथ कार्यान्वयनमा ल्याइनेछ ।
- न्यायीक समितिको काम कार्यवाही तदारुक्ताका साथ न्यायीक समिति संचालन गर्नका लागि गठन भएको मेलमिलाप समितहरुलाई तालिम तथा अन्य तालिम भ्रमण गरिने छ ।

(ज) **शान्ति सुरक्षा**

- नगरपालिका भित्रका नगरबासी एवं व्यवसायिहरुको जिउ धनको सुरक्षाको लागि नेपाल प्रहरीको सहयोगमा नगरका महत्वपूर्ण स्थानहरुमा सि.सी.टि.भी.जडानको कार्यलाई प्राथमिकता प्रदान गरिनेछ ।
- नगरपालिका भित्रको आन्तरिक शान्ति सुरक्षालाई दृष्टिगत गरी अगामी आ.व. देखि व्यवस्थापकीय रूपमा नगर प्रहरीको व्यवस्थापन एवं परिचालन गरिनेछ ।

अन्तयमा,

यसरी आ.व. २०७९/२०८० को नीति तथा कार्यक्रम र बजेटको उत्तरार्धमा पुगिरहँदा बजेट बनाउन सहयोग पुर्याउनुहुने नगरपालिका, कार्यपालिका, वडा समितिका पदाधिकारी ज्यूहरु, राजश्व परामर्श समिति, श्रोत अनुमान तथा बजेट सीमा निर्धारण समिति, बजेट तथा कार्यक्रम तर्जुमा समिति लगायत सम्पूर्ण विषयगत समितिका पदाधिकारी ज्यूहरु, टोल वस्ति स्तरीय भेला देखि सहभागी भई आयोजना कार्यक्रम छनोटमा प्रत्यक्ष र परोक्षरूपले सकृय जनसमुदाय लगायत बजेट निर्माण प्रकृयामा प्रत्यक्ष र परोक्ष रूपले सहभागी हुनुहुने एवं अमूल्य सहयोग सद्भाव, सल्लाह दिनुहुने सम्पूर्ण प्रति हार्दिक आभार व्यक्त गर्दछु ।

नगरपालिका भित्रका वस्ती तथा वडा तहबाट माग गरिएका विकास कार्यक्रमहरुको सबै माग एकै पटक सम्बोधन गर्न नसकिने भएकोले यस बजेटले प्रत्यक्ष वा अप्रत्यक्ष रूपमा सम्बोधन गर्न नसकेका योजना तथा कार्यक्रम आगामी नगरसभा तथा बजेटबाट क्रमशः सम्बोधन गरीने व्यहोरा जानकारी गराउँदै यो बजेट वक्तव्य यही अन्त्य गर्दछु ।

धन्यवाद ।

मिति : २०७९ असार ६ गते
राजदेवी नगरपालिका

जनमुखि स्थानीय सरकार विकास र समृद्धिको आधार'

आठौ नगर सभा

आ.व. २०७९/०८० को बजेट

वक्तव्य

२०७९-०३-०६ गते सोमबार

बजेट बक्तव्य

राजदेवी नगरपालिकाको सम्मानित गरिमामय आठौं नगर सभाका सभाध्यक्ष महोदय, प्रमुख अतिथिज्यू, वडा नं. १ देखि ९ सम्मका वडा अध्यक्ष ज्यूहरु, यस नगरपालिकाका प्रमुख प्रशासकिय अधिकृत ज्यू, कार्यापालिका सदस्यज्यूहरु, नगर सभा सदस्यज्यूहरु, कर्मचारीहरु, शिक्षक तथा शिक्षिकाहरु, संचारकर्मी एवं पत्रकार ज्यूहरु यस नगर सभाको कार्यक्रममा उपस्थित भई दिनु भएकोमा उपस्थित हुनु भएका सबैमा सर्वप्रथम म हार्दिक अभिवादन व्यक्त गर्दछु । राजदेवी नगरपालिकाको आ.व. २०७९/२०८० को बजेट प्रस्तुत गर्न पाउदा अत्यन्त गौरवान्वित महसुस गरेको छु । यस राजदेवी नगरपालिकाको अवधारणा अनुसार आर्थिक, सामाजिक विकासका लागि आवश्यक श्रोत परिचालन गर्न नगरस्तरीय राजश्व परामर्श समितिबाट सम्भाव्यता अध्ययन गरी राजश्व अनुमान र संघीय सरकार, प्रदेश सरकार, आन्तरिक आय र अन्य निकायबाट प्राप्त हुने आय समेतलाई मध्य नजर गर्दै तयार गरिएको आ.व.२०७९/२०८० को बजेट प्रस्तुत गर्न गर्दैरहेको छु । बहुजातिय, बहुभाषिक, बहुधार्मिक तथा भौगोलिक विविधायुक्त विशेषतालाई आत्मासाथ गरि विविधता बिचको एकता, सामाजिक, सांस्कृतिक एक्यवद्धता र सदभावलाई संरक्षण एवं प्रवर्धन गर्दै वर्गीय, जातिय, क्षेत्रिय, भाषिक, धार्मिक, लैङ्गिक विभेद र सबै प्रकारका जातिय छुवाटुत अन्त्यगरी आर्थिक समानता समृद्ध र सामाजिक न्याय सुनिश्चित गर्न समानुपातिक समावेशी र सहभागिता मुलक सिद्धान्तको आधारमा समानता मुलुक समाजको निर्माण गर्न राष्ट्रिय संकल्पलाई आत्मासाथ गर्दै संघिय सरकार र प्रदेश सरकार संग समन्वय सहकार्य र सहअस्तीत्वको भावना अनुरूप कार्यगत एकता गर्दै यस नगरपालिकाको स्वाधिनता समृद्ध आत्मनिर्भरता र समाजवाद उन्मुख अर्थतन्त्र निर्माण गर्न हाम्रो लक्ष्य रहेको छ ।

आदरणीय महानुभावहरु,

आज हामी यस सम्मानित गरिमामय सभामा राजदेवी नगरपालिकाको आउदो दिनको भविष्य निर्माणको निमित्त यहाँ उपस्थित भएका छौ ।

नेपालको संविधान २०७२ को कार्यान्वयन संगै गठन भएको यस नगरपालिकाको आठौं नगर सभा संविधानमा व्यवस्था भए अनुसार प्रत्येक आर्थिक वर्षको असोज १० गते प्रारम्भ भई असार मसान्तमा पारित गरि सक्नु पर्ने छ, जनताको जनआकांक्षा अनुसार बजेट कार्यान्वयन तथा सेवा प्रवाह गर्न विभिन्न कठिनाइहरु भएता पनि अब बजेट पारित गरी समयमा नै जन भावना अनुसार कार्य गर्न हामी सबै क्रियासिल हुनु पर्ने अवस्था छ । आर्थिक वर्ष २०७९/२०८० को लागि तयार गरिएको वार्षिक बजेटले नगरपालिकाका विविध पक्षहरुलाई समेट्ने अपेक्षा लिईएको छ ।

आर्थिक वर्ष २०७८/०७९ को मिति २०७९ जेष्ठ मसान्त सम्मको आय रु ५८,५०,८८,७८८।०० र व्यय रु ५०,०८,३६,६६२।०० रहेको छ ।

सभा अध्यक्ष महोदय अब म आर्थिक वर्ष २०७९/२०८० को आय प्रक्षेपणको वार्षिक बजेट प्रस्तुत गर्न अनुमति चाहन्छु ।

आ.व. २०७९/२०८० मा यस नगरपालिकाको लागि संघिय सरकार र प्रदेश सरकारबाट प्राप्त हुने वित्तिय समानिकरण तथा राजस्व बाटँफाटँ अनुदानको देहाय बमोजिम रहेको छ ।

देहाय

संघिय सरकार तर्फ अनुदान

क्र.सं.	विवरण	रकम
१	वित्तीय समानीकरण अनुदान	रु १२ करोड २० लाख
२	सशर्त अनुदान पुँजिगत	रु २ करोड ५२ लाख
३	समपूरक अनुदान	रु ७० लाख

४	विशेष अनुदान	रु २ करोड
५	राजस्व बाँडफाँड	रु.८ करोड २० लाख ९२ हजार
६	सशर्त अनुदान चालु	रु १९ करोड ६१ लाख
	कुल आय	रु. ४५ करोड २३ लाख ९२ हजार

प्रदेश सरकारबाट प्राप्त हुने अनुदान

क्र.सं.	विवरण	रकम
१	वित्तीय समानीकरण अनुदान	८६ लाख ८ हजार
२	सशर्त अनुदान	०
३	समपूरक अनुदान	२० लाख
४	विशेष अनुदान	३० लाख
५	राजस्व बाँडफाँड	
	कुल आय	१ करोड ३६ लाख ८ हजार

- आन्तरिक आय तर्फ रु १ करोड
- सडक बोर्ड नेपाल तर्फ रु २९ लाख

उल्लेखित श्रोतहरुबाट प्राप्त हुने जम्मा आय रकम रु ४७ करोड ६० लाख आ.व.२०७९/२०८० को लागी प्रक्षेपण गरीएको छ ।

अन्तमा बजेट तर्जुमाको क्रममा अहोरात खटिने कर्मचारीहरुलाई धन्यवाद छ । राजदेवी नगरपालिकाको समृद्धिको लागि कार्यक्रम तयार गर्नमा राजनैतिक दल, शिर्षनेता, जनप्रतिनिधि, अर्थविद्, संघ संस्था, गैर सरकारी संस्था, नागरीक समाज, संचारकर्मी लगायतका सहयोगि हातहरुलाई धन्यवाद दिन चाहान्छु । बजेट कार्यान्वयनमा सवै पक्षको सहयोगको लागि विश्वास लिएको छु ।

धन्यवाद ।